

علامہ محمد اسد پر اب تک تھوڑا بہت تحقیقی کام سامنے آچکا ہے۔ علامہ محمد اسد کی پہلی سوانح (Leopold Weiss) alias Muhammad Asad 1927ء تک کے احوال سے بحث کرتی ہے، اس کے بعد حال ہی میں The Truth Society کی طرف سے علامہ اسد کے احوال آثار اور ان کے بارے میں لکھے جانے والے مضامین، دو خیم مجلدات کی صورت میں شائع ہوئے ہیں۔ ایک ہزار سے زائد صفحات کے اس مجموعے میں بھی جہاں علامہ اسد کی زندگی کے پیشتر پہلو یہ بحث آگئے ہیں، اقبال اور محمد اسد، محمد اسد اور خیری برادران وغیرہ جیسے باہم ربوط موضوعات پر بھی کلام کیا گیا ہے۔ علامہ محمد اسد کے انکار کے حوالے سے پی۔ ایجھ۔ ڈی کی سطح پر ایک مقالہ بھی تحریر کیا جا چکا ہے۔ محمد اسد کی حیات و خدمات پر ایک مختصر کتاب انگریزی میں ہندوستان کے معروف اسلامی پبلیشر گڈورڈ نے بھی شائع کی ہے۔ جمیں اسلامی اسکالار اور مفکر مراد ہوفمان نے اپنی ڈائری میں ان کا مختصر تذکرہ کیا ہے۔

واقعہ یہ ہے کہ موجودہ دور میں مشرق کے علماء و فلکرین کے پہلو بہ پہلو مغرب کے مسلم علماء، اسکالروں اور دانشوروں کی خدمات بھی اسلامیات کے میدان خاصی اہمیت رکھتی ہیں۔ ان مسلم مغربی علماء میں تین قسم کے لوگ ہیں۔ ایک تو عرب علماء اسکالر جو عرب دنیا سے بھرت کر کے مغرب کو منتقل ہونے اور یہاں رہ کر علمی فکری اور دعویٰ اور ادبی خدمات انجام دے رہے ہیں۔ ان علماء میں معروف فکری ادارہ المعبد العالمی للنقد والاسلامی واشنگٹن کے وابستگان ہیں، جن میں اسماعیل راجح الفاروقی شہید، ڈاکٹر جابر العلوانی اور ان کے رفقائے خاص ہیں۔ دوسرا وہ محققین، داعی اور علماء ہیں جو بر صغیر سے بھرت کر گئے تھے۔ ان میں سب سے بڑا علمی مقام علامہ ڈاکٹر محمد حمید اللہ (آف پیرس) کا ہے۔ تیسرا وہ علماء اسکالر ہیں جو مغرب کے ہی باشندے ہیں، جنہوں نے اسلام قبول کیا اور دین کی بیش بہا خدمات انجام دی ہیں۔ مثال کے طور پر فرانس کے اسکالرینے گینیو، رجاء جارودی (یہ پہلے مارکسی تھے۔ اسلام قبول کرنے کے بعد اسرائیل اور صہیونی تحریک پر کئی معرکۃ الارکتا میں لگھیں۔ ان کے بعض خیالات میں شذوذ پایا جاتا ہے، اس لیے بعض عرب علماء نے ان کے بارے میں بڑی سخت رائے دی ہے، البته علامہ یوسف القرضاوی نے معتدل رائے کا اظہار کیا ہے۔ ملاحظہ ہو: القدس قضیۃ کل مسلم (مارٹن لینڈ، محمد اسد اور دوسرے دانشوروں ضرورت ہے کہ ان مغربی علماء اسکالروں کی علمی و فکری خدمات کا تجزیاتی مطالعہ کیا جائے۔

محمد اسد مفسر، مترجم، مصنف، صحافی اور سفارت کار تو اعلیٰ درجہ کے تھے ہی، ساتھ ہی درس و تدریس کے میدان میں بھی انہوں نے خدمات انجام دیں۔ اس ضمن میں شعبۂ اسلامیات پنجاب یونیورسٹی کی صدارت بھی ان کی خدمات میں سرہنہست ہے۔ قیام پاکستان کے بعد نئے ملک کی اسلامی شناخت کے سلسلے میں جو اقدامات کیے گئے، ان میں ایک، ملک کی قدیم ترین جامعہ، پنجاب یونیورسٹی میں علوم اسلامی کے شعبے کا قیام بھی شامل تھا۔ پنجاب یونیورسٹی کا قیام 1882ء میں ہو گیا تھا، لیکن ہنوز اس میں علوم اسلامی کا کوئی شعبہ موجود نہیں تھا۔ اس حقیقت اور نئے ملک کے تقاضوں کے پیش نظر پنجاب یونیورسٹی کی سندھیکیٹ نے اپنے اجلاس 5/ فروری 1949ء میں یہ فیصلہ کیا کہ یونیورسٹی میں اسلامیات کا ایک شعبۂ قائم کیا جائے۔ جامعات میں جب نئے شعبۂ قائم کیے جاتے ہیں تو ان میں تدریس اور سربراہی کے لیے اس

مضمون کی سی سند رکھنے والے اکثر مہینہیں ہو پاتے، البتہ ان مقاصد کے لیے ایسے علماء کا انتخاب کر لیا جاتا ہے جو اس شعبہ علم میں درجہ کمال پر فائز ہوں۔ چنانچہ اسی سلسلہ میں یونیورسٹی نے محمد اسد کی خدمات لینے کا فیصلہ کیا۔

علامہ محمد اسد 1926ء میں قبولِ اسلام کے بعد علومِ اسلامی سے سنجیدگی کے ساتھ وابستہ تھے۔ اور انہوں نے اتنا کمال بھی پہنچایا کہ جب پنجاب یونیورسٹی نے علومِ اسلامی کا شعبہ قائم کرنے کا فیصلہ کیا تو اس کی منصوبدارت کے لیے حکام کی نگاہ انتخاب علامہ محمد اسد پر پڑی۔ پنجاب یونیورسٹی سنڈیکیٹ کے جس احلاس (5 فروری 1949ء) کا بھی ذکر ہوا۔ اس میں وائس چانسلر نے شعبہ اسلامیات کی صدورت کے لیے علامہ محمد اسد کا نام تجویز کیا۔ اس وقت پنجاب یونیورسٹی نے ایک خط کے ذریعے علامہ محمد اسد کو اس پیش کش سے مطلع کیا۔ یہ اطلاع رجسٹر ارکیپیشن محمد بشیر کی طرف سے مراسلم نمبر 1243/جی ایم مورخہ 8 فروری 1949ء کو دی گئی۔

یہ مراسلہ ملنے پر علامہ محمد اسد نے اس پیش کش کو قبول کیا جس کا اظہار ان کے ایک خط سے ہوا جس میں انہوں نے یونیورسٹی رجسٹر ار کے منقولہ خط کی رسید دیتے ہوئے یونیورسٹی کا شکر یہ ادا کیا۔ علامہ محمد اسد 11 ماہ تک اس عہدہ پر رہے۔ پھر بعض وجوہات کے پیش نظر وہ یورپ چل گئے۔ کچھ عرصہ کے بعد پھر پاکستان آئے، ملک کی سفارتی خدمات انجام دیں اور یہ وہ ملک بھی ان کے اسفار ہوتے رہے۔ تاہم پنجاب یونیورسٹی پاکستان سے ان کا تعلق کسی نہ کسی گیئی تھی۔ اس کے لیے وہ ایک بار پھر پاکستان آئے۔ البتہ اس علمی نذر اکرہ کے انعقاد سے پہلے ہی یونیورسٹی انتظامیہ سے اختلاف کے باعث وہ ملک چھوڑ کر چلے گئے۔ اس کے بعد پھر محمد اسد کبھی پاکستان نہیں آئے۔ زندگی کے آخری ایام میں وہ ہسپانیہ چلے گئے تھے جہاں 20 فروری 1992ء کو انہوں نے زندگی کی آخری سانس لی۔ تدبین کے لیے محمد اسد کو فلسطین لا یا گیا۔ اب وہ غزوہ کے مسلم قبرستان میں آرام فرمائیں۔

## ذخیرة الجنان في فهم القرآن

(۱۶ویں جلد۔ سورۃ السجدة تا سورۃ یس)

افادات: شیخ الحدیث مولانا محمد سرفراز خان صدر

ترتیب و تدوین: مولانا محمد نواز بلوج

[صفحات: ۲۵۰ - ۲۳۰۔ ہدیہ: ۲۵۰ روپے]

ناشر: لقمان اللہ میر و برادران، گلہ بکر منڈی، عمر فاروق روڈ، گوجرانوالہ

0300-8741292

**خاطرات**

محمد عمار خان ناصر

**اسلام کا تصورِ جہاد۔ تفہیم نو کی ضرورت**

امیر عبدالقدار الجزايري علیہ الرحمہ کے طرزِ جدوجہد پر گفتگو کرتے ہوئے میں نے بار بار یہ نکتہ واضح کرنے کی کوشش کی ہے کہ اگر معروضی حالات میں جدوجہد کے بے نتیجہ ہونے کا لیقین ہو جائے تو شکست تسلیم کر کے مسلمانوں کے جان و مال کو ضیاء سے بچالیں، یہ رعنی تصورِ جہاد ہی کا ایک حصہ اور حکمت و دلنش کا تقاضا ہے۔ فقہا ایسے حالات میں کفار کو خراج تک ادا کرنے کی شرط قبول کر کے ان کے ساتھ مصالحت کی ابازت دیتے ہیں۔ بھی کام ہمارے ہاں ۱۸۵۷ء کی جنگ آزادی کے بعد اکابر علماء نے بھی کیا تھا اور عسکری جدوجہد ترک کر کے معروضی حالات میں انگریزی حکومت کی عمل داری کو قبول کر کے مناسب وقت پر سیاسی جدوجہد کے ذریعے آزادی حاصل کرنے کا طریقہ اختیار کر لیا تھا۔

جہاں تک مصالحت یا تسلیم شکست کی عملی صورت کا تعلق ہے تو اس کا تعلق عملی حالات سے ہوتا ہے۔ الجزايري نے اصلاً ہتھیار ڈالنے کے لیے جو شرط رکھی تھی، وہ ایک دوسرے مسلمان ملک کی طرف بھرت کرنے کی اجازت تھی۔ یہ فرانس کی بد عہدی تھی کہ یہ شرط پوری کرنے کے بعد ایسے اُنھیں اور ان کے ساتھیوں کو فرانس میں لے جا کر مجبوں کر دیا گیا۔ جب تک وہ مجبوں رہے، مسلسل فرانسیسی حکام سے ایفاے عہد کا مطالبہ کرتے رہے۔ اسی دوران میں ان کے فرانسیسی حکام کے ساتھ ذاتی تعلقات اور روابط بھی قائم ہو گئے جس نے اُنھیں فرانس کی شہریت قول کر لینے پر آمادہ کر دیا۔ فرانس کی طرف سے وظیفہ قبول کرنے کی وجہ بھی پوری طرح سمجھ میں آتی ہے۔ امیر کے تعلقات ترک حکام کے ساتھ دوستانہ میں تھے اور اس دور میں ترکی کے زیرگلیں دوسری مسلمان اقوام کی طرح الجزايري کے لوگ بھی ترکوں کے طرز حکومت، متکبرانہ رویے اور بدنظری کی وجہ سے ان سے تنفس ہو رہے تھے۔ ان حالات میں الجزايري کے لیے دو ہی راستے تھے: یا تو وہ اپنے ساتھیوں کے ساتھ باقی زندگی کے لیے در بر پھر نے پر راضی ہو جائیں اور یا پھر فرانسیسی حکام کی طرف سے وظیفہ کی پیش کش کو قبول کر لیں۔ امیر نے دوسرے فیصلے کو ترجیح دی تو اپنے حالات کے لحاظ سے اُنھیں اس کا پورا حق تھا۔ اس نتاظر میں یہاں الجزايري کی معاصر تاریخ کے دو مزید کرداروں کا ذکر بھی مناسب معلوم ہوتا ہے۔

**اکابر علمائے دیوبند اور ”ترک جہاد“**

۱۸۵۷ء کی جنگ آزادی میں شکست ہو جانے کے بعد دیوبندی جماعت کے اکابر نے بالعموم برطانوی اقتدار کے خلاف عسکری مراجحت کا راستہ ترک کر کے تعلیم اور عوامی اصلاح کو اپنی جدوجہد کا میدان بنانے کا فیصلہ کیا۔ اس فیصلے

کے بعد انہوں نے ہندوستان پر برطانیہ کے اقتدار کی قانونی و فقیہی حیثیت اور برطانوی حکومت کے ساتھ مسلمانوں کے تعاقبات کی نوعیت پر بھی ازسرنوغور کیا۔ اس حوالے سے میں یہاں مولانا شریداحمد گنگوہی رحمۃ اللہ کا ایک اہم فتویٰ نقل کرنا چاہوں گا جسے ائمہ کے معروف محقق مولانا نور الحسن راشد کاندھلوی نے اپنے مرتب کردہ ”باقیات فتاویٰ رشیدیہ“ میں درج کیا ہے۔ ملاحظہ فرمائیں:

”سوال: یہ ملک ہندوستان جو سو بر سے زیادہ سے مملوکہ و مقبوضہ حکام میگی ہے اور ان کی رعایا میں ہندو وغیرہ مختلف مذاہب کے لوگ آباد ہیں اور ہم لوگ مسلمان بھی زیر حکومت آباد ہیں تو مسلمانوں کو اس ملک میں رعایا حکام بن کر رہنا چاہیے یا نہیں اور ہم مسلمانوں کو ان حکام کے ساتھ کیا معااملہ کرنا چاہیے اور نیز ہندو وغیرہ رعایا حکام کے ساتھ کیا معااملہ کرنا چاہیے؟“

الجواب: ۱۔ چونکہ قدیم سے مذہب اور قانون جملہ میگی لوگوں کا یہ ہے کہ کسی کی ملت اور مذہب سے پر خاش اور مخالفت نہیں کرتے، اور نہ کسی مذہبی آزادی میں دست اندازی کرتے ہیں اور اپنی رعایا کو ہر طرح سے امن و حفاظت میں رکھتے ہیں، لہذا مسلمانوں کو یہاں ہندوستان میں جو کہ مملوکہ و مقبوضہ اہل میگی ہے رہنا اور ان کا رعیت بنا دست ہے۔ چنانچہ جب شرکین مکہ معظمه نے مسلمانوں کو تکلفیں اور اذیتیں پہنچائی تو رسول اللہ صلی اللہ علیہ وسلم نے مسلمانوں کو ملک جہشہ میں جو مقبوضہ نصاریٰ تھا، بھیج دیا اور یہ صرف اس وجہ سے ہوا کہ وہ کسی کے مذہب میں دست اندازی نہیں کرتے تھے۔

۲۔ اور جب مسلمان رعایا ہیں کہ ہندوستان میں رہے اور حکام سے عہد و بیان کر چکے کہ کسی حاکم یا رعایا حکام کے جان اور مال میں دست اندازی نہ کریں گے اور کوئی امر خلاف اطاعت نہ کریں گے تو مسلمانوں کو خلاف عہد و بیان کرنا یا کسی قسم کی خیانت و مخالفت حکام کرنا ہرگز درست نہیں اور نہ کسی قسم کی خیانت اور خلاف عہد کرنا رعایا حکام یعنی ہندو وغیرہ کے ساتھ کرنا درست ہے۔ عہد کے پورا کرنے کی مسلمانوں کے مذہب میں اس قدر تاکید ہے کہ شاید کسی دوسرے مذہب میں نہ ہو۔

قال اللہ تعالیٰ: وَأَوْفُوا بِالْعَهْدِ إِنَّ الْعَهْدَ كَانَ مَسْؤُلًا (بنی اسرائیل ۳۷)

ترجمہ: اللہ تعالیٰ نے فرمایا ہے کہ عہد کو پورا کرو، کیونکہ عہد کے بارے میں بروز قیامت باز پر ہو گی۔

عہد ٹھنکی کی سخت ممانعت ہے اور کسی سے عہد کر کے اس کے خلاف کرنے پر بہت دھمکی دی گئی ہے۔

قال رسول اللہ صلی اللہ علیہ وسلم: الا من ظلم معاہدا او انتقصہ او کلفہ فوق

طاقة او اخذ منه شيئاً بغير طيب نفس فانا حجيجه يوم القيمة  
رسول اللہ صلی اللہ علیہ وسلم اپنی تمام امت کو فرماتے ہیں، جو کسی غیر مذہب سے عہد کر کے اس پر ظلم کرے یا ان کو کوئی عیب لگاوے اور اس کی بلا وجہ توہین کرے یا اس پر مشقت زائد ڈالے اس کے مال میں سے کوئی چیز بلا رضامندی لے لیوے تو قیامت کے دن اللہ کے رو برو میں اس سے جھگڑا اکروں گا۔

رسول اللہ صلی اللہ علیہ وسلم کی اپنی نابوں کو عام تعلیم یہ ہوتی تھی: لا تغدوا۔ یعنی خلاف عہد مت کروا!

ایک حدیث میں ارشاد ہے:

ذمة المسلمين واحدة يسعى بها ادناهم، فمن اخفر مسلماً في ذمته فعليه لعنة الله والناس اجمعين، لا يقبل الله يوم القيمة صرفاً وعدلاً  
یعنی مسلمانوں کا ذمہ اور عہد ایک ہے۔ اگر ایک مسلمان کسی غیر محب والے سے معابدہ کر لے گا تو سب مسلمانوں پر اس کا پورا کرنا لازم ہے۔ اگر کسی مسلمان کے عہد کو جو اس نے کسی کے ساتھ کیا تھا، کوئی دوسرا مسلمان توڑنا چاہے تو اس پر اللہ کی اور فرشتوں کی اور آدمیوں کی لعنت ہے۔ اللہ تعالیٰ اس عہد شکن کی کوئی عبادت فرض یا نفل ہرگز قبول نہ کرے گا۔

۳۔ اسی طرح کسی کو بے گناہ اور بلا وجہ قتل کر دینا، خواہ وہ مسلمان ہو یا غیر مسلمان، حرام اور گناہ کبیرہ ہے۔ قال اللہ تعالیٰ:  
وَلَا تَقْتُلُوا النَّفْسَ الَّتِي حَرَمَ اللَّهُ إِلَّا بِالْحَقِّ (بني اسرائیل ۳۳)  
یعنی جس جان کے قتل کو خدا تعالیٰ نے حرام کر دیا، اس کو نافرمانہ مارڈا لو۔  
رسول اللہ صلی اللہ علیہ وسلم نے ارشاد فرمایا ہے:

من قتل معاہدا بغیر کہہ لم برح رائحة الجنة  
یعنی جس نے کسی کے ساتھ عہد کر کے اس کو قتل کیا، وہ جنت کی بویجھی نہ سو نگھے گا۔  
علی ہذا فرقہ کی تمام کتابیں ان مسئللوں اور روایات سے بھری ہوئی ہیں۔ پس مسلمانوں کو اپنے عہد کے موافق حکام کی تابع داری کرنا جس میں کچھ متعصیت نہ ہو، ضروری ہے اور کسی قسم کی بغاوت اور مخالفت اور مقابلہ اور خلافت جائز نہیں۔  
۴۔ اگر کوئی قوم مسلمان یا غیر مسلمان، جو ممکن مقیوضہ ہمارے حکام سے خارج ہیں، ان ہمارے حکام کے ساتھ مقابلہ اور رثائی کرنے اور ان پر حملہ کر کے آؤں، تو ہم کو اس قوم کے ساتھ ہونا اور ان کو مدد دینا بھی ہرگز درست نہیں، کیونکہ یہ بھی خلاف عہد ہے:

قال اللہ تعالیٰ: وَإِنْ أُسْتَنْصَرُوْكُمْ فِي الدِّيْنِ فَعَلَيْكُمُ النَّصْرُ إِلَّا عَلَى قَوْمٍ يُبَيِّنُكُمْ وَبِنَهُمْ مُّبَيِّنَاتٌ  
(سورة الانفال ۲۷)

یعنی اگر اہل اسلام مدد چاہیں تم سے دین کے معاہلے میں، پس تمہارے اور پر مدد کرنا ضروری ہے، مگر اس قوم کے معاہلے میں کتمہارے اور ان کے درمیان عہد ہو چکا ہے۔

مطلوب یہ ہے کہ اگر کسی مسلمان کا ان لوگوں سے مقابلہ ہو جن سے تم عہد دیا ہیں کہ ہوتے مسلمانوں کا ساتھ مت دو۔ پس مسلمانوں کو ہر حال اپنے عہد کی رعایت کرنی چاہیے۔ نہ خود مخالفت کریں، نہ کسی مخالفت کی اعانت کریں۔ اگر اس کے خلاف کریں گے تو خخت گہنگا راوی مستحق عذاب ہوں گے۔ واللہ عالم“

(”باقیات فتاویٰ رشیدیہ“، مرتبہ مولا نور الحسن راشد کاندھلوی، ص ۲۳۰ تا ۲۳۷)

مولانا نور الحسن راشد کاندھلوی نے اس پر اپنی تعلیق میں لکھا ہے کہ:

”یقتوی حضرت مولا ناتھانوی نے اپنی بیاض میں بھی نقل کیا ہے۔ اس سے پہلے لکھا ہے کہ:

”یقتوی مدرسہ مظاہر علوم سہار پور کے سالانہ جلسہ منعقدہ میں مولا ناعنایت اللہ صاحب (مہتمم مدرسہ) نے پڑھ

کر سنایا تھا۔“ (الظرائف والظاهر اکف ص ۳۵ تا ۳۸) (طبع اول، تھنہ بھون: ۱۹۲۹ء)  
گویا اس فتوے کو اس اجتماع میں شریک علماء کی تائید حاصل تھی اور اسے ایک اجتماعی موقف کے طور پر پیش کیا گیا تھا۔

### امام شاملؒ - ایک اور ”جعلی مجاہدؓ“

دوسراتار بھی کردار جس کا ذکر میں کرنا چاہوں گا، وہ اسی دور کے وسط ایشیا کے عظیم مجاہد اور امیر عبد القادر الجزايري کے دوست، امام شاملؒ ہیں۔ جب تمیں سال تک (۱۸۳۰ء تا ۱۸۵۹ء) روئی استعمار کے خلاف دادشجاعت دینے اور روئی فوج کو ناکوں پھنسنے کے بعد ایک مرحلے پر انھیں شکست تسلیم کیے بغیر کوئی چارہ دکھائی نہ دیا تو نہ صرف یہ کہ انھوں نے شکست قبول کر لی، بلکہ باقی زندگی کے لیے روئی حکومت کی طرف سے سرکاری وظیفے کی پیش کش بھی قبول کی اور اسی کے سہارے اپنی باقی زندگی بسر کی۔

لاہور کے معروف اشاعتی ادارے ”نشریات“ کی شائع کردہ کتاب ”امام شامل“ (مصنفوہ ڈاکٹر محمد حامد) میں اس عظیم مجاہد کی جدوجہد کے آخری مرحلے کی منظرش یوں کی گئی ہے:

”امام کوئی جگہ میدان جنگ میں شکست ہو بچلی تھی۔ ان کے ناسیں ایک ایک کر کے جام شہادت نوش کر کچے تھے اور کئی اضلاع نے روئیوں کی غیر مشروط اطاعت بھی قبول کر لی تھی، لیکن پھر بھی امام جیسے باصلاحیت لیڈر کے لیے، جن کے پاس اب بھی خاصی تعداد میں مریدوں کی فوج موجود تھی، جنگلوں سے ڈھکے ہوئے پہاڑوں میں بہت کے ساتھ ڈٹ کر مقابلہ کرنا مشکل نہ تھا۔ صرف ایک شرط تھی اور وہ یہ کہ مقامی آبادی ان کا ساتھ دے اور حوصلہ ہارنے کے ساتھ اپنے تمام وسائل کو امام کے سپرد کر دے۔ یہ آخری بات ہی ایسی تھی جس نے امام کا ساتھ نہ دیا۔.....“

کہا جاتا ہے کہ امام کو رے پر روئی قبیلے کی اطلاع دی گئی تو ان کی آنکھوں میں آنسو گئے۔ انھیں اندازہ ہو گیا تھا کہ اب آخری وقت آن پہنچا ہے۔ اس وقت بھی مریدین کی اچھی خاصی جمعیت ان کے ساتھ تھی۔ سمجھ میں نہیں آتا کہ انھوں نے جوابی حملے کی کوشش کیوں نہیں کی! کئی ہزار داغستانی اب بھی ان کا ساتھ دینے کے لیے تیار تھے اور اس سے پہلے کی

روئی اس تمام علاقے کو مفتوح کر لیتے، امام روئیوں کو شکست دینے کی اہلیت رکھتے تھے، لیکن امام نے کچھ نہیں کیا۔.....

تمیں سال پہلے انھوں نے اسلام کی سر بلندی کے لیے اس علاقے میں کام شروع کیا تھا۔ روئیوں کا سر کچلنے کے لیے وہ ایک طویل عرصے تک جدوجہد کرتے رہے تھے۔ انھیں اپنے مقاصد میں ایک بڑی حد تک کامیابی بھی ہوئی تھی، لیکن اب انجام ان کے سامنے تھا۔ انھیں شہادت کی منزل قریب نظر آ رہی تھی، لیکن انھوں نے آخر دم تک دفاع کی ٹھان رکھی تھی۔ انھوں نے شروع سے لے کر آج کے دن تک اس عظیم مقدمہ کے لیے زندگی کا ایک ایک لمحہ وقف کیے رکھا تھا۔ انھیں شدید ناکامیوں کا سامنا بھی کرنا پڑا تھا اور کامیابیوں نے بھی ان کے قدم چوڑے تھے۔ انھوں نے روئیوں کو عبرت ناک شکستیں بھی دی تھیں اور خود بھی کئی بار شکست کا سامنا کیا تھا۔ پہلے امام کی زندگی میں انھوں نے پوری تین دہی اور جانشناپی سے کام کیا تھا اور یہ مجھرہ ہی تھا کہ وہ نکلے تھے اور امام کے ساتھ شہید نہیں ہوئے تھے۔ وہ ہمزاد کے دور میں بھی اسی طرح وفادار رہے اور اگر وہ جا ہتے تو خود امام سنبھال سکتے تھے، لیکن انھوں نے ایسا نہیں کیا۔ ۱۸۳۸ء سے اب تک انھوں نے خود مریدین کی قیادت کی تھی اور پورے داغستان پر حکومت کرتے رہے تھے۔ اب

جب کہ عمر بھی کی جدوجہد اور سالہا سال کی ان تھک کوششوں کے بعد ان کا سامنا روں کی لاتقداد افواج سے ہو رہا تھا اور انھیں شکست یقینی نظر آ رہی تھی، ان کا ضمیر مطمئن تھا کہ انھوں نے اپنے مقصد کی راہ میں کسی قسم کی کوتاہی نہیں کی۔ ان کے ضمیر کی اس گواہی پر ہر غیر جانب دار مورخ ان کا ساتھ دے گا۔ حقیقت یہ ہے کہ ان کی تحریک کی ناکامی ان کی کسی ذاتی کوتاہی کا نتیجہ نہیں تھی۔ حالات ہی ایسا رخ اختیار کر چکے تھے کہ ان کا کوئی مدد اور نہیں ہو سکتا تھا۔

امام بظاہر ناکام ہوئے لیکن ان کی ظاہری ناکامی پر ہزاروں کامیابیاں نچاہو کی جاسکتی ہیں۔ حقیقت یہ ہے کہ اگر ان کی مخالف قوتوں کا اندازہ لگایا جائے تو اتنے طویل عرصے تک ان کا تحریک کو لے چلنا ہی خاصی حیرت انگیز بات لگتی ہے۔ ان کے مقابلے میں خارجی عوامل ہی نہیں تھے، داخلی صورت حال بھی ان کے مزاج تھی۔ انھیں روں کی طاقت ہی کا سامنا نہیں تھا جس کے پاس بے شمار وسائل اور بے شمار فو جیس تھیں، بلکہ انھیں اندر وونی کش مشکش اور قبائل کی آؤزیں شوں سے بھی نہ مٹتا تھا اور حالات ایسے تھے کہ وہ نہ ایک طاقت پر قابو پا سکتے تھے اور نہ دوسرا کا سر کچل سکتے تھے۔.....

امام اچھی طرح صحیح تھے کہ شریعت کے احکامات کے نفاذ کے بغیر قبائل میں اتحاد کسی صورت پیدا نہیں ہو سکتا۔ اس مقصد کے حصول کے لیے انھیں سختی سے بھی کام لینا پڑا۔ انھوں نے تبیخ بھی کی۔ قبائل کو ساتھ ملانے کے لیے انھیں کئی بار قوت کا استعمال بھی کرنا پڑا۔ انھیں اس مقصد میں خاصی کامیابیاں بھی حاصل ہوئیں، لیکن ان کی کامیابیوں کے زمانہ عروج میں اندر انتشار کی قوتوں بھی منظم ہو رہی تھیں۔ بظاہر اگرچہ کسی قسم کا انتشار محسوس نہیں ہوتا تھا اور یوں معلوم ہوتا تھا کہ فتح اور کامرانی ہی کا دور دورہ ہے، لیکن نفاق اندر ہی اندر گھن کی طرح کھائے چلا جا رہا تھا۔ وہ لوگ جو اپنے قبیلے کے رسوم و رواج ہی پر ساری عمر چلتے رہے تھے، انھیں شریعت کے احکامات کی پابندی ایک بوجھ محسوس ہوتا تھا۔ امام کے نائبین کی طرف سے کی جانے والی اختیاں بھی انھیں ناگوارگزرتی تھیں۔ پھر جنگ اس درجہ طویل ہو چکی تھی کہ لوگ تنگ آ چکے تھے۔ شاید ہی کوئی گاؤں بلکہ شاید ہی کوئی گھر ایسا ہو جہاں خاوند، باپ اور بھائی شہید نہ ہو چکے ہوں۔ خاندانوں کے خاندان ختم ہو چکے تھے۔ پوری کی پوری بستیاں بر باد کی جا چکی تھیں۔ کھیتوں میں متواتر سے ہل نہیں چلا تھا۔ پھر داروں ختوں کی طرف کسی نے کوئی توجہ نہیں دی تھی۔.....

بیریائیں کی چاہتا تھا کہ امام کو زندہ گرفتار کیا جائے، اسی لیے اس نے دیہات پر جملے سے پہلے ہتھیار رکھوانے کی ایک بار پھر کوشش کی۔ امام تہبا ہوتے تو ممکن تھا وہ اسی طرح شہید ہو جاتے جیسے قاضی ملا، غری کے مقام پر شہید ہو گئے تھے، لیکن یہاں ان کے ہمراہ ان کے بیوی بچوں کے علاوہ وہ وفادار دیہاتی اور ان کے خاندان کے افراد بھی تھے جنھوں نے امام کو آ خدم تک بچانے کا فیصلہ کر رکھا تھا۔ اس وقت جب کہ امام کے لیے پورا داغستان اور چیچنیا دشمن بن پکھا تھا اور لوگ ان کی جان اور مال کے درپے تھے، ان بھادرد ہقاںوں نے انھیں پناہ دی تھی۔ پھر یہی نہیں، امام کے ساتھ دفاعی انتظامات میں دن رات ایک کر دیا تھا۔ اگر عام جملہ ہو جاتا تو شاید ان میں سے ایک ایک شخص امام کے ساتھ شہید ہو جاتا اور گاؤں کا ایک فرد بھی زندہ نہ پہنچتا۔ امام کو اپنے ان وفادار ساتھیوں، بوڑھوں، عورتوں اور بچوں کا خیال آ گیا اور انھوں نے دوساریوں کو شرائط طے کرنے کے لیے رو سیوں کے پاس بھیجا۔

روسیوں نے غیر مشروط ہتھیار ڈالنے کا مطالبہ کیا، لیکن امام اس کو کسی طرح ماننے کو تیار نہیں تھے۔ بالآخر کا زل

لازاروف جو امام کو ذاتی طور پر جانتا تھا، خود گاؤں میں آیا اور یہ وعدہ کیا کہ نہ صرف ان کی جان بچتی ہوگی، بلکہ ان کے تمام ساتھیوں کو بھی امان دے دی جائے گی۔ امام گھوڑے پر سوار ہو کر آگے بڑھے، لیکن کچھ ہی دور گئے ہوں گے کہ رو سیوں نے اپنے دشمن کو اس حالت میں دیکھ کر تالیاں۔ بجا نی شروع کر دیں۔ امام رک گئے۔ با گیں کھینچیں اور گاؤں کی طرف پلتے گئے، لیکن کرnel لازاروف یہ دیکھتے ہی ان کی طرف لپکا اور کہا کہ ان تالیوں کا مقصد عزت افزائی ہے اور یہ آپ کے استقبال کے لیے بجائی جاری تھیں۔ کرnel انھیں منا کر پھر آئی۔ ان کے ہمراہ ۵۰۰ مرید تھے۔ ہزاروں کی تعداد میں مریدین کے شکروں میں سے اب صرف بھی رہ گئے تھے۔ جب وہ بیر یا شکی کے پاس پہنچ تو ان کی اور ان کے خاندان اور ساتھیوں کی حفاظت کا لقین دلایا گیا۔ امام کا چہرہ تناہوا تھا اور ان کی عقابی آنکھوں میں چک تھی۔ دوسرے دن وہ شورا بھجوادیے گئے جہاں سے انھیں روس بھج دیا گیا۔ بعد میں ان کا خاندان بھی ان کے پاس پہنچا دیا گیا۔ اس جنگ میں رو سیوں کے ۱۸۰ اسپاہی بلک اور زخمی ہوئے جبکہ دوسری طرف ۲۰۰ مریدوں میں سے صرف ۵۰ باقی بچے تھے۔ امام ۱۸۶۹ء تک کلوگا میں رہے اور بعد میں انھیں ان کی خواہش کے مطابق خیوان متفق کر دیا گیا۔ یہاں سے انھیں حج پر جانے کی اجازت مل گئی۔ بلا خر رفروری ۱۸۷۰ء کو مدینہ منورہ میں ان کا انتقال ہو گیا۔“ (ص)

یہ بھی ذہن میں رہے کہ امام شامل نے روس کے مقابلے میں مغلست تسلیم کر لینے کے بعد اپنے ہم وطنوں کو، جو جدوجہد آزادی رکھنا چاہتے تھے، اس سے منع کرنے کی کوشش کی تھی۔ امام شامل اس وقت روس کے ”ونظیف خوار“ تھے، لیکن ان کا اپنے اہل وطن کو ترک جہاد کا مشورہ اس وظیفہ خواری کا صلنیں تھا، بلکہ معروضی صورت حال کے دیانت دارانہ فہم پر بنی ان کی ایک رائے تھی۔ سلطی اور جذباتی ذہن اس پر ”جعلی مجاہد“ کی پہنچیاں کسنا چاہے تو کس سکتا ہے۔

### تاتاریوں کی یلغار اور مسلم مورخین کا معروضی انداز نظر

قرون وسطی میں تاتاریوں نے عالم اسلام پر جوتا ہی مسلط کی، اس کا ظاہری سبب یہ تھا کہ ایران میں خوارزم شاہ کے مقرر کردہ حاکم نے چنگیز خان کے بھیج ہوئے چند تاجر و کامال و اس باب لوٹ کر انھیں قتل کر دیا اور خوارزم شاہ نے اس پر کوئی ایکشن نہیں لیا۔ اس پر چنگیز خان نے خوارزم شاہ کے پاس اپنا سفیر بھیجا اور اس سے مطالبہ کیا کہ وہ متعلقہ حاکم کے خلاف کارروائی کرے۔ جواب میں خوارزم شاہ نے چنگیز خان کے سفیر کو بھی قتل کر دیا اور اس کے بعد عالم اسلام پر تاتاریوں کی تباہ کی یلغار کا جو سلسہ شروع ہوا، وہ محتاج بیان نہیں۔

اس پورے حادثے کا مطالعہ اور تجزیہ کرتے ہوئے اہم اور قابل توجہ نکتہ مسلم مورخین کا معروضی انداز نظر ہے۔ تاتاریوں نے جس وسیع پیانا پر عالم اسلام میں عمومی تباہی پھیلائی، ظاہر ہے اس کا کوئی جواہر نہیں تھا، لیکن مسلم مورخین اس کی یک طرزِ نہمت کرنے کے بجائے تباہی کا بنیادی ذمہ دار خوارزم شاہ کو قرار دیتے اور سخت الفاظ میں اس کی حماقت اور شوریدہ سری پر تبصرے کرتے رہے ہیں۔ چند ایک نمونے ملاحظہ فرمائیں۔

علام ابن کثیر رحمہ اللہ نے لکھا ہے:

وقد قتل من الخلاق ما لا يعلم عدهم الا الذى خلقهم ولكن كان البداءة من  
خوارزم شاه فانه لما ارسل جنکر خان تجارا من جهته معهم بضائع كثيرة من بلاده